

जिल्हा परिषदांतर्गत विविध विकास
कामांची अंमलबजावणी / संनियंत्रणाबाबत
सूचना

महाराष्ट्र शासन
ग्राम विकास विभाग
शासन परिपत्रक क्रमांक: लोलस-२०१५/प्र.क्र.२००/पंरा-७

बांधकाम भवन, २५ मईबान पथ,

फोर्ट, मुंबई- ४०० ००१

तारीख: २३ सप्टेंबर, २०१५

वाचा :-

- १) शासन परिपत्रक, ग्राम विकास विभाग, क्र. संकीर्ण-२०१२/प्र.क्र.१११/ पंरा-८,
दिनांक १५ जून, २०१३.

प्रस्तावना :-

१. महालेखापाल यांनी जिल्हा परिषदेच्या लेखा परिक्षण अंतर्गत नोंदविलेल्या निरीक्षणानुसार व केलेल्या शिफारशीनुसार जिल्हा परिषदेअंतर्गत विविध विकास कामांची अंमलबजावणी व संनियंत्रण याबाबतच्या सूचना संदर्भाधीन दिनांक १५ जून, २०१३ च्या परिपत्रकान्वये देण्यात आल्या आहेत. विधानमंडळाच्या लोकलेखा समितीने देखील जिल्हा परिषदेअंतर्गत विकास कामांची अंमलबजावणी व संनियंत्रण याबाबतच्या सूचना केलेल्या असून योग्य त्या समन्वयाअभावी काही कामांच्या अंमलबजावणीवर किंवा योजनेच्या अंमलबजावणीवर योग्य त्या प्रकारे काम झालेले नाही आणि त्यामुळे राज्य शासनाचा निधी अडकून पडतो, तसेच सुविधांचा लाभ मिळू शकत नाही असे निरीक्षण नोंदविलेले आहे व अशी प्रकरणे पुन्हा उद्भवणार नाहीत याची शासनाने दक्षता घ्यावी, अशा सूचना दिलेल्या आहेत.

शासन परिपत्रक:-

२. विधानमंडळाच्या लोकलेखा समितीची निरीक्षणे व शिफारशी लक्षात घेऊन जिल्हा परिषदेअंतर्गत विविध विकास कामांची अंमलबजावणी व संनियंत्रण यथोचित दृष्ट्या व्हावे या दृष्टीने दिनांक १५ जून, २०१३ च्या परिपत्रकातील सूचनांची काटेकोरपणे अंमलबजावणी करावी, तसेच निधी अखर्चित राहणार नाही किंवा काम अपूर्ण राहणार नाही. आखलेल्या

नियोजित योजनांची अंमलबजावणी योग्य प्रकारे होईल याची दक्षता मुख्य कार्यकारी अधिकारी, जिल्हा परिषद व अतिरिक्त मुख्य कार्यकारी अधिकारी, जिल्हा परिषद यांनी घ्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून सांकेतांक २०१५०९२३१००९४९४५२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दि.ग.मोरे)

सह सचिव, महाराष्ट्र शासन.

प्रत,

- १) अध्यक्ष, जिल्हा परिषद (सर्व)
- २) मा. विधानसभा/ विधानपरिषद सदस्य (सर्व), विधानमंडळ, मुंबई
- ३) मा. अप्पर मुख्य सचिव/प्रधान सचिव/सचिव, सर्व मंत्रालयीन विभाग, मंत्रालय, मुंबई
- ४) सर्व विभागीय आयुक्त, सर्व महसूल विभाग
- ५) महालेखापाल(लेखा व अनुज्ञेयता), महाराष्ट्र राज्य, मुंबई/नागपूर.
- ६) मुख्य कार्यकारी अधिकारी, जिल्हा परिषद (सर्व)
- ७) अति. मुख्य कार्यकारी अधिकारी, जिल्हा परिषद (सर्व)
- ८) मुख्य लेखा व वित्त अधिकारी, जिल्हा परिषद (सर्व)
- ९) कार्यकारी अभियंता (बांधकाम), जिल्हा परिषद (सर्व)
- १०) निवडनस्ती पंरा-७